

ಗಳಿಗೆ ಅರ್ಜಿ ಸಲ್ಲಿಸಿದರೆ, ಅವರಿಗೆ ಅಲ್ಲಿ ಸೀಟು ದೊರಕುವುದು ಸಾಧ್ಯವಿಲ್ಲ. ಆದರೆ, ಈಗಾಗಲೇ ಅಂತಿಮ ಬಿ.ಎಸ್.ಸಿ. ಪರೀಕ್ಷೆ ಫಲಿತಾಂಶ ಪ್ರಕಟವಾಗಿರುವ ಬೇರೆ ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳಿಗೆ ಅಲ್ಲಿ ಸೀಟು ದೊರಕುತ್ತದೆ. ಇದಕ್ಕೆ ಯಾರು ಹೊಣೆ ಕಾಲೇಜುಗಳವರು ಮತ್ತು ವಿಶ್ವವಿದ್ಯಾನಿಲಯದವರು ಮಾಡುವ ತಪ್ಪಿಗೆ ವಿದ್ಯಾರ್ಥಿಗಳು ಬಹಳ ಕಷ್ಟ ಅನುಭವಿಸಬೇಕಾಗಿ ಬಂದಿವೆ. ಆದುದರಿಂದ ಸರ್ಕಾರದವರು ವಿದ್ಯಾರ್ಥಿಗಳಿಗೆ ಪರಿಹಾರ ಕೊಡಬೇಕು, ವೈದ್ಯಕೀಯ ಕಾಲೇಜುಗಳಲ್ಲಿ ಇವರಿಗೆ ಪ್ರವೇಶ ವಕಾಶ ಮಾಡಿಕೊಡುವ ಹಾಗೆ ಸರ್ಕಾರ ವ್ಯವಸ್ಥೆ ಮಾಡಬೇಕು.

ಶ್ರೀ ಬಿ. ಸುಬ್ಬಯ್ಯಶೆಟ್ಟಿ—ಪರೀಕ್ಷಾ ನಿಯಂತ್ರಣಾಧಿಕಾರಿಯವರ ಮೇಲೆ ಕ್ರಮ ತೆಗೆದುಕೊಳ್ಳುವುದು ವೈಸೂರು ವಿಶ್ವವಿದ್ಯಾನಿಲಯಕ್ಕೆ ಸಂಬಂಧಪಟ್ಟದ್ದು. ಇನ್ನೂ, ಇಂಟರ್‌ಲ್ ಅಸೆಸ್ಮೆಂಟನ್ನು ಕಾಲೇಜುಗಳವರು ವಿಶ್ವವಿದ್ಯಾನಿಲಯಕ್ಕೆ ಕಳುಹಿಸಿಕೊಡುವ ಬಗ್ಗೆ ಕಾಲಮಿತಿಯಾದರೆ ಎಂದು ತಿಳಿದುಬಂದಿದೆ.

ಶ್ರೀ ಬಿ.ವಿ. ಕಕ್ಕಲಾಯ—ವೈಸೂರು ವಿಶ್ವವಿದ್ಯಾನಿಲಯದ ಪರೀಕ್ಷಾ ನಿಯಂತ್ರಣಾಧಿಕಾರಿಯವರು ಈಗ ನಿವೃತ್ತರಾಗಬೇಕಾಗುತ್ತದೆ. ಅವರ ಸೇವಾವಧಿಯನ್ನು ವಿಸ್ತರಣೆ ಮಾಡುವುದರೋ ಅಥವಾ ಅವರನ್ನು ಮನೆಗೆ ಕಳುಹಿಸುವುದರೋ? ಇವರನ್ನು ಮನೆಗೆ ಕಳುಹಿಸಿ, ಅಲ್ಲಿಗೆ ಚುರುಕಾಗಿ ಕೆಲಸ ಮಾಡುವ ಬುದ್ಧಿ ತರುಣ ಪರೀಕ್ಷೆ ನಿಯಂತ್ರಣಾಧಿಕಾರಿಯನ್ನು ನೇಮಕ ಮಾಡಿ.

ಶ್ರೀ ಬಿ. ಸುಬ್ಬಯ್ಯಶೆಟ್ಟಿ—ಮಾನ್ಯ ಸದಸ್ಯರಾದ ಕೊಡಗಿಯವರು ಏನು ವಿಚಾರ ಹೇಳಿದ್ದಾರೆ ಅ ಬಗ್ಗೆ ನನಗೆ ತಿಳಿದಮಟ್ಟಿಗೆ ನೆನ್ನೆಯೇ ಅರೋಗ್ಯ ಸಚಿವರು ಯಾವಂತಿ ಕ್ರಮ ತೆಗೆದುಕೊಳ್ಳುತ್ತೇನೆ ಎಂದು ಹೇಳಿದ್ದಾರೆ.

*re : Election of I.D.B. President of Bangalore South & North Taluks.*

ಶ್ರೀ ಎಸ್. ಆರ್. ಬೊಮ್ಮಾಯಿ—ಅಧ್ಯಕ್ಷರೇ, ಬೆಂಗಳೂರು ಸೌತ್ ಮತ್ತು ನಾರ್ತ್ ತಾಲ್ಲೂಕು ಡೆವಲಪ್‌ಮೆಂಟ್ ಬೋರ್ಡ್ ಪ್ರೆಸಿಡೆಂಟ್ ಬಗ್ಗೆ ಈ ಮನೆಯಲ್ಲಿ ಚರ್ಚೆಯಾದಮೇಲೆ ಮಂತ್ರಿಗಳು ಎಲ್ಲರೂ ಕೂಡಿ ಬಂದು ನಿರ್ಣಯಕ್ಕೆ ಬರಬೇಕು ಎಂದು ಮಂತ್ರಿಗಳಿಗೆ ಕೊಟ್ಟಿದ್ದೇವೆ. ಚರ್ಚೆಯಾಗಿ ಬಂದು ಮೇರ ಆಯಿತು. ಈ ಮನೆಗೆ ಸರ್ಕಾರದ ಅಭಿಪ್ರಾಯವನ್ನು ತಿಳಿಸಬೇಕು. ಈ ಚುನಾವಣೆ ಕೂಡಲೇ ನಡೆಯಬೇಕು ಎಂದು ಹೇಳಿದ್ದೇವೆ. ಖುದ್ದಾಗಿ ಮಂತ್ರಿಗಳಿಗೂ ಕೇಳಿದ್ದೇನೆ. ಮಾನ್ಯ ಮಂತ್ರಿಗಳು ನಾಳೆ ಮಾಡುತ್ತೇನೆ ಎಂದುಕೊಂಡು ಮುಂದೆ ಹಾಕಿಕೊಂಡುಬಂದಿದ್ದಾರೆ. ಆದುದರಿಂದ ಮಾನ್ಯ ಅಧ್ಯಕ್ಷರು ಇದರ ಬಗ್ಗೆ ನಾಳೆ ಅದರೂ ಸರ್ಕಾರದಿಂದ ಬಂದು ಹೇಳಿಕೆ ಕೊಡತಕ್ಕ ವ್ಯವಸ್ಥೆ ಮಾಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ.ವಿ. ರಾಜಶೇಖರನ್—ಸ್ವಾಮಿ, ಇದರ ಬಗ್ಗೆ ಪ್ರತಿ ದಿವಸ ಮುಂದೆ ಹೋಗುತ್ತಾ ಇದೆ.

ಶ್ರೀ ರಾಮಾಭಟ್—ಅಧ್ಯಕ್ಷರೇ,.....

ಶ್ರೀ ಎಸ್. ಎಸ್. ಅರಕೇರಿ—ಅಧ್ಯಕ್ಷರೇ,.....

ಅಧ್ಯಕ್ಷರು—ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು. ಈಗ ಜೇರೋ ಅವರ ಇಲ್ಲ. ಯಾವ ವಿಚಾರದೇ ಆಗಲಿ ತಾವು ನೋಟೀಸ್ ಕೊಡಬೇಕು. ಅನಂತರ ಅದನ್ನು ಮಂತ್ರಿಗಳಿಗೆ ಕಳುಹಿಸಿಕೊಟ್ಟು ಉತ್ತರ ಬಂದನಂತರ ಅವಕಾಶ ಕೊಡುತ್ತೇನೆ. ಈ ಮಧ್ಯೆ ಯಾವ ಸದಸ್ಯರಿಗೂ ಅವಕಾಶ ಕೊಡಲಿಕೆ ಆಗುವುದಿಲ್ಲ ದಯಮಾಡಿ ಕ್ಷಮಿಸಬೇಕು.

ಶ್ರೀ ಎಂ.ವಿ. ರಾಜಶೇಖರನ್—ಅಧ್ಯಕ್ಷರೇ, ದಯಮಾಡಿ ತಾವು ಜೇರೋ ಅವರಗೆ ಅವಕಾಶ ಮಾಡಿಕೊಡಬೇಕು.

ಶ್ರೀ ಎಸ್. ಎಸ್. ಅರಕೇರಿ—ಅಧ್ಯಕ್ಷರೇ, ಕೆಲವು ವಿಚಾರಗಳನ್ನು ತಮ್ಮ ಗಮನಕ್ಕೆ ತರಲಿಕ್ಕೆ ಯಾವ ರೀತಿಯಲ್ಲಾದರೂ ಅವಕಾಶ ಮಾಡಿಕೊಡಬೇಕು.

ಅಧ್ಯಕ್ಷರು—ಶ್ರೀಮಾನ್ ರಾಮಾಭಟ್ ಅವರಾಗಲಿ: ಶ್ರೀಮಾನ್ ಅರಕೇರಿಯವರಾಗಲಿ, ಶ್ರೀಮಾನ್ ರಾಜಶೇಖರನ್ ಅವರಾಗಲಿ, ಯಾವ ಸದಸ್ಯರೇ ಆಗಲಿ ಅಂತಹ ಆರ್ಜಿಂಟ್ ವಿಚಾರ ಇದ್ದರೆ ನನ್ನ ಚೇಂಬರ್‌ನಲ್ಲಿ ಬಂದು ತಿಳಿಸಬಹುದು.